

**Яр Чаллы шәһәре муниципаль берәмлеге
Башкарма комитеты
карары**

**№5526
19.08.2021**

Яр Чаллы шәһәре территориясендә фейерверклар һәм башка массакуләм тамаша чараларын пиротехник эшләнмәләр кулланып оештыру һәм үткәру тәртибе турында

«Россия Федерациясендә жирле үзидарә оештыруның гомуми принциплары турында» 2003 елның 6 октябрәндәге 131-ФЗ номерлы Федераль закон, Россия Федерациясе Хөкүмәтенә «Россия Федерациясендә Янгынга каршы куркынычсызлык режимы кагыйдәләрен раслау турында» 2020 елның 16 сентябрәндәге 1479 номерлы карары, шәһәр Уставының 41 статьясы нигезендә, фейерверклар һәм башка массакуләм тамаша чаралары үткәргәндә кешеләрнең тормыш куркынычсызлыгын һәм сәламәтлеген тәмин итү, муниципаль милеккә, юридик һәм физик затлар милкенә зыян китерүгә юл куймау максатында

КАРАР БИРӘМ:

1. Расларга:

1) Яр Чаллы шәһәре территориясендә фейерверклар һәм башка массакуләм тамаша чараларын пиротехник эшләнмәләр кулланып оештыру һәм үткәру тәртибен, 1 нче кушымтада каралганча;

2) халыкның Яр Чаллы шәһәре территориясендә махсулаштырылган кибетләрдә яки кибетләренә махсулаштырылган бүлекләрендә ирекле сату рөхсәт ителә торган I-III класс куркынычлы (куркыныч зона радиусы 0,5 тән 20 метрга кадәр) көнкүреш пиротехник эшләнмәләрдән файдалану урыннары исемлеген, 2 нче кушымтада каралганча.

2. Башкарма комитет карарлары үз көчен югалткан дип танырга:

1) «Яр Чаллы шәһәре территориясендә Яңа ел һәм Раштуа бәйрәмнәре чорында халыкның пиротехник эшләнмәләрдән файдалану урыннарын билгеләу турында» 2015 елның 10 декабрәндәге 7004 номерлы;

2) «Башкарма комитетның Яр Чаллы шәһәре территориясендә Яңа ел һәм Раштуа бәйрәмнәре чорында халыкның пиротехник эшләнмәләрдән

файдалану урыннарын билгеләү турында» 2015 елның 10 декабрендәге 7004 номерлы карарына үзгәрешләр кертү турында» 2016 елның 15 декабрендәге 6769 номерлы;

3) «Башкарма комитетның Яр Чаллы шәһәре территориясендә Яңа ел һәм Раштуа бәйрәмнәре чорында халыкның пиротехник эшләнмәләрдән файдалану урыннарын билгеләү турында» 2015 елның 10 декабрендәге 7004 номерлы карарына үзгәрешләр кертү турында» 2017 елның 13 декабрендәге 7811 номерлы;

4) «Башкарма комитетның Яр Чаллы шәһәре территориясендә Яңа ел һәм Раштуа бәйрәмнәре чорында халыкның пиротехник эшләнмәләрдән файдалану урыннарын билгеләү турында» 2015 елның 10 декабрендәге 7004 номерлы карарына үзгәрешләр кертү турында» 2018 елның 17 декабрендәге 7558 номерлы.

3. Башкарма комитетның эш кәгазьләрен алып бару идарәсенә әлеге карарны «Челнинские известия», «Шәһри Чаллы» газеталарында бастырып чыгаруны һәм аны «Интернет» челтәрендә Татарстан Республикасы рәсми хокукый мәгълүмат порталында (pravo.tatarstan.ru), Яр Чаллы шәһәренең рәсми сайтында урнаштыруны тәмин итәргә.

4. Әлеге карарның үтәлешен контрольдә тотуны Башкарма комитетның халык иминлеген тәмин итү бүлеген башлыгы Р.М. Мингалиевка йөкләргә.

Башкарма комитет
Житәкчесе

Ф.Ш. Салахов

Башкарма комитетның
2021 елның 19 августындагы
5526 номерлы карарына
1 нче кушымта

Яр Чаллы шәһәре территориясендә фейерверклар һәм башка массакүләм тамаша чараларын пиротехник эшләнмәләр кулланып оештыру һәм үткәргү тәртибе

1 бүлек. Гомуми нигезләмәләр

1. Әлеге тәртип, фейерверклар һәм башка массакүләм тамаша чаралары үткәргәндә кешеләрнең тормыш куркынычсызлыгын һәм сәламәтлеген тәэмин итү, муниципаль милеккә, юридик һәм физик затлар милкенә зыян китерүгә юл куймау максатында, Яр Чаллы шәһәре территориясенең жәмәгать урыннарында салютлар, фейерверклар үткәргү һәм башка массакүләм тамаша чараларын пиротехник эшләнмәләрдән файдаланып оештыру һәм үткәргүгә таләпләрне билгели.

2. Нигезләмәнең гамәлләре, аларның оештыру-хокукый формаларына бәйсез рәвештә, физик затларга, юридик затларга, салютлар, фейерверклар оештыру һәм үткәргүне, шулай ук Яр Чаллы шәһәренең жәмәгать урыннарында пиротехник эшләнмәләрдән файдалануны гамәлгә ашыра торган вазыйфаи затларга кагыла.

2 бүлек. Әлеге тәртиптә файдаланыла торган төп билгеләмәләр

3. Фейерверк оештыручы дигәндә, массакүләм чараның инициаторы һәм аны оештыру һәм үткәргүне финанс һәм башка яктан тәэмин итүне гамәлгә ашыручы, фейерверк үткәргүгә фейерверк оештыручы белән шартнамә төзүче юридик яки физик зат дип аңларга кирәк.

4. Фейерверк оештыручы дигәндә, пиротехник эшләнмәләрне куллануга Россия Федерациясә Сәнәгать һәм сәүдә министрлығы тарафыннан бирелгән техник регламент нигезендә лицензиясә булган юридик зат яки шәхси эшмәкәр аңлашыла.

5. Фейерверк оештыру (үткәргү) дигәндә, кеше күпләп жыела торган урыннарда чаралар үткәргәндә пиротехник эшләнмәләр куллану аңлашыла.

3 бүлек. Салютлар, фейерверклар үткәргү, шулай ук пиротехник эшләнмәләрдән файдалану урыны һәм вакыты

6. Таможня союзының «Пиротехник эшләнмәләрнең куркынычсызлыгы турында» техник регламенты буенча I класс куркынычка

туры килә торган пиротехник эшләнмәләрне (шартлавыклар һәм бенгаль утларынан тыш) куллану тыела:

- бүлмәләрдә, биналарда һәм теләсә нинди функциональ билгеләнештәге корылмаларда янғын куркынычсызлыгын тәмин итү буенча өстәмә инженерлык-техник чаралар комплексы эшлэнгән махсус сәхнә эффектлары, профессиональ пиротехник эшләнмәләр һәм ут эффектларын кулланудан тыш;

- шартлау куркынычы һәм янғын куркынычы булган объектлар территорияләрендә, тимер юл, нефтьүткәргеч, газүткәргеч һәм югары вольтлы электр тапшыру линияләре полосаларында;

- түбәләрдә, өслекләрдә, балконнарда, лоджияләрдә һәм биналар (корылмалар) фасадларының чыгып торган өлешләрендә;

- митинглар, демонстрацияләр, йөрешләр һәм пикетлар үткөрү вакытында;

- Россия Федерациясе халыкларының аеруча кыйммәтле мәдәни мирас объектлары, тарихи һәм мәдәният һәйкәлләре, зиратлар һәм культ корылмалары, заповедниклар, заказчылар һәм милли парклар территорияләрендә

- алардан файдаланганда куркынычсызлыкны тәмин итәргә мөмкинлек бирми торган һава торышы шартларында;

- пиротехник эшләнмә житештерүче тарафыннан билгелэнгән яшь чикләүләрен үтмәгән затларга;

- «Төнге вакытта гражданның тынычлыгын һәм тынлыкны саклау турында» 2013 елның 26 декабрдәге 102-ТРЗ номерлы Татарстан Республикасы Законы нигезендә, төнге вакытта.

7. Кеше күпләп жыела торган урыннарда I-III класс куркынычлы пиротехник эшләнмәләрдән файдаланып фейерверклар эзерлэнгәндә һәм үткәргәндә:

- кулланыла торган пиротехник эшләнмәләргә инструкция таләпләрен исәпкә алып, фейерверк үткөрү мөмкин булган өстәмә инженерлык-техник чаралар эшләнәргә тиеш. Алар фейерверк эшләнмәләрен урнаштыру пунктлары күрсәтелгән схеманы үз эченә алырга, куркынычсыз зона чикләрен, шулай ук пиротехника продукциясен саклау һәм аны утильләштерү урыннарын күрсәтеп, биналарга, корылмаларга кадәр куркынычсыз араны күздә тотарга тиеш;

- тамашачылар жил искән якта булырга тиеш. Фейерверк үткөрү урыннарыннан биналарга һәм тамашачыларга кадәр куркынычсыз ара кулланыла торган пиротехник эшләнмәләр инструкциясе таләпләрен исәпкә алып билгеләнә;

- пиротехник эшләнмәләр жибәрелә торган майданчыкларда тәмәке тарту һәм ут ягу, шулай ук пиротехник эшләнмәләрне караучысыз калдыру тыела;

- фейерверклар оештырганда куркынычсызлыкны тәмин итү фейерверкны оештыручы һәм үткөрүчегә йөкләнә;

- пиротехник эшләнмәләрдән файдаланганнан соң территория карап

тикшерелергә һәм кулланылган, кулланып булмаган пиротехник эшләнмәләрдән һәм аның куркыныч элементларыннан чистартылырга тиеш.

8. Биналарда һәм корылмаларда Таможня союзының «Пиротехник эшләнмәләрнең куркынычсызлыгы турында» техник регламенты буенча II класс куркынычлы пиротехник эшләнмәләрне куллану рөхсәт ителә.

9. Биналарда һәм корылмаларда кешеләр күпләп жыела торган концерт һәм спорт чараларын үткәргәндә II класс куркынычтан югары булмаган махсус сәхнә эффектларын, пиротехник эшләнмәләрне һәм ут эффектларын куллану рөхсәт ителә. Махсус сәхнә эффектларын, пиротехник эшләнмәләрне һәм ут эффектларын кулланып чаралар оештырганда оешма житәкчесе (милекче) Россия Федерациясе Хөкүмәтенен 2020 елның 16 сентябрәндәге 1479 номерлы карарының XXIV бүлегенә таяна, 14 календарь көн эчендә Башкарма комитетның район хакимиятенә һәм янгын күзәтчелеге органнарына планлаштырыла торган чара турында хәбәр итә.

10. Әлеге тәртипнең таләпләрен, Россия Федерациясе Хөкүмәтенен 2020 елның 16 сентябрәндәге 1479 номерлы карары белән расланган Янгынга каршы режим кагыйдәләрен бозган өчен, фейерверк оештыручы, шулай ук фейерверк үткәрүче Россия Федерациясе законнары нигезендә жаваплы.

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы

Н.И. Галиева

Башкарма комитетның
2021 елның 19 августындагы
5526 номерлы карарына
2 нче кушымта

Халыкның Яр Чаллы шәһәре территориясендә махсулаштырылган кибетләрдә яки кибетләрнең махсулаштырылган бүлекләрендә ирекле сату рөхсәт ителә торган I-III класс куркынычлы (куркыныч зона радиусы 0,5 тән 20 метрга кадәр) көнкүреш пиротехник эшләнмәләрдән файдалану өчен билгеләнгән урыннар исемлеге

1. «Жиңү» паркы» – чыршы белән янәшәдә әйләндереп алынган спорт майданчыгы («Шахмат-шашка клубы» административ бинасыннан 300 м га көнбатыштарак, 20/07 торак йортыннан 750 метрга көньяктарак).

2. Шәһәр пляжы янындагы майданчык (Раскольников урамы, 60 йорт буенча 3 этажлы Таунхаустан 350 м көньяк-көнбатыштарак), 38/05 торак йортыннан 400 м көнбатыштарак).

3. «Төзүче» спорт мәктәбе» БЯСМ МАӨББУ стадионы артындагы майданчык (Мәләкәс елгасы яр буенда «Төзүче» спорт мәктәбе» БЯСМ МАӨББУ стадионыннан 300 м көнчыгыштарак, «Яр Чаллы сәнгать колледжы» ДАҢББУ дан 350 м көньяк-көнчыгыштарак).

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы

Н.И. Галиева